

### 57. කුක්කුරවනිය සූත්‍රය.

1. මා විසින් මෙසේ අසන ලදී. එක් කලෙක භාග්‍යවතුන් වහන්සේ කෝලිය ජනපදයෙහි 'හලිද්ද වසන' නම් කෝලිය ජනපද වාසින්ගේ නියමිගමෙහි වැඩ වෙසෙන සේක. එකල්හි සමාදන්වූ ගෝවුත ඇති (ගොනෙකු මෙන් හැසිරෙන සිලය ඇති) "පුණ්ණ" නම් කෝලිය පුත්‍ර තෙමේද, සමාදන්වූ සුතඛ වුතය ඇති (බල්ලෙකු මෙන් හැසිරෙන සිලය ඇති) "සෙනිය" නම් අවෙලක තෙමේද භාග්‍යතුන් වහන්සේ යම් තැනෙකින්ද එතැනට පැමිණියාහුය. පැමිණ, ගොන් පැවතුම් ඇත්තාවූ "පුණ්ණ" නම් කෝලිය පුත්‍ර තෙම භාග්‍යවතුන් වහන්සේට වැඳ එක් පැත්තක හුන්තේය. බලු පැවතුම් ඇත්තාවූ "සෙනිය" නම් අවෙලක තෙම වනාහි භාග්‍යවතුන් වහන්සේ සමග සතුටු වූයේය. සතුටු වියයුතු වූ සිහි කටයුතු වූ කථාව කොට නිමවා බල්ලෙකු කැරකි බිම ලැගගෙන එකපැත්තක හුන්තේය.

2. එක් පැත්තක හුන්තාවූම ගොන් පැවතුම් ඇති පුණ්ණ නම් කෝලිය පුත්‍ර තෙම භාග්‍යවතුන් වහන්සේට මෙසේ කියේය. "ස්වාමීනි, මේ බලු පැවතුම් ඇති සෙනිය නම් අවෙලක තෙමේ ඉතා දුෂ්කර සිලයක් රකින්නේ වෙයි බිම දමන ලද්දක් පමනක් කයි. ඔහුගේ ඒ බලු පැවතුම බොහෝ කලක් සම්පූර්ණ කරන ලද්දක් වෙයි, සමාදන් වන ලද්දක් වෙයි. ඔහුගේ ගතිය කවරේද? බැවත පරලොව උත්පත්තිය කවරේද?" යි ඇසුවේය.

"පුණ්ණය, කම් තැන. මෙය තිබේවා. මා මෙය නොවිචාරව" යි

දෙවනුවද තුන්වෙනුවද ගොන් පැවතුම් ඇත්තාවූ පුණ්ණ නම් කෝලිය පුත්‍ර තෙම භාග්‍යවතුන් වහන්සේගෙන් මෙසේම ඇසුවිටත් භාග්‍යවතුන් වහන්සේ එලෙසම කියේය.

4. "පුණ්ණය, කම් තැන. මෙය තිබේවා. මෙය නොවිචාරවයි, මා නැවත නැවත කියන්දිත් තුඹ අසන්නේවිනම් පුණ්ණය, තට මම ප්‍රකාශ කරන්නෙමි. අසව. පුණ්ණය, මේ ලෝකයෙහි ඇතැමෙක් බලු පැවතුම් සමාදානය සම්පූර්ණ කොට තිරතුරුව වඩාද, බලු ශීලය සම්පූර්ණ කොට තිරන්තරයෙන් වඩාද, බලු සිත සම්පූර්ණ කොට තිරන්තරයෙන් වඩාද, බල්ලන්ගේ ආකාරය සම්පූර්ණකොට තිරන්තරයෙන් වඩාද, හෙතෙම බලු පැවතුම් සම්පූර්ණ කොට තිරන්තරයෙන් වඩා බලු ශීලය සම්පූර්ණකොට තිරන්තරයෙන් වඩා බල්ලන්ගේ ආකාරය සම්පූර්ණකොට තිරන්තරයෙන් වඩා ගරීරයාගේ බිඳිමෙන් මරණින් මතු බල්ලන්ගේ සහභාවයට පැමිණෙයි. (බල්ලෙකු ලෙසම උපත ලබයි) ඉදින් වනාහි මොහුගේ මෙබඳු ඇදහීමක් වේද, 'මම මේ ශීලයෙන් හෝ පැවතුමෙන් හෝ තපසින් හෝ බ්‍රහ්මචර්යාවෙන් හෝ, දෙවියෙක් හෝ වන්නෙමි. දෙවියන්ගෙන් එක්තරා කෙනෙක් හෝ වන්නෙමි. (කියායි) එය මොහුගේ මිථ්‍යාදෘෂ්ටිය වන්නිය. පුණ්ණය, මිථ්‍යාදෘෂ්ටිය ඇත්තහුට වනාහි තරකය හෝ තිරිසන් යෝනිය

හෝ යන ගති දෙක අතුරෙන් එක්තරා ගතියක් ලැබෙයි මම කියමි. පුණ්ණය, මෙසේ සම්පූර්ණ කරන්නාවූ බල පැවතුම වනාහි බල්ලන්ගේ සහභාවයට පමුණුවයි. නරකයද විද්‍යාමාන වේ"යයි මෙසේ වදාළ කල්හි බල පැවතුම් ඇත්තාවූ සේනිය නම් අවෙලක තෙම හැඬුයේය. කඳුලු වැහිරවූයේය.

5. එකල්හි භාග්‍යවතුන් වහන්සේ ගොන් පැවතුම් ඇත්තාවූ පුණ්ණ නම් කොළිය පුත්‍රයාට මෙය කියේය. "පුණ්ණය ජිකාන්තයෙන් මම නොපගේ ඉල්ලීම නොලබමි. පුණ්ණය, කම් නැත. පුණ්ණය මෙය තිබේවා. මා මෙය නොවිචාරවයි, කියේ මේ තිසාය."

"ස්වාමීනි, භාග්‍යවතුන් වහන්සේ යමක් මට මෙසේ වදාළේද, මම මෙයට නොහඬමි. ස්වාමීනි, එසේ වුවත් මාගේ මේ බල පැවතුම් බොහෝ කලක් සම්පූර්ණ කරණ ලද්දක්, සමාදන්වන ලද්දක් වෙයි. ස්වාමීනි, මේ පුණ්ණ නම් කොළිය පුත්‍ර තෙමේද සමාදන් වූ ගොන් පැවතුම් ඇත්තෙකි. ඔහුගේ ඒ ගොන් පැවතුම බොහෝ කලක් සම්පූර්ණ කරණ ලද්දක්, සමාදන්වන ලද්දක් වෙයි. ඔහුගේ ගතිය කවර්ද? පරලොව උන්පත්තිය කවර්ද?"

"සේනියය, කම් නැත, මෙය තිබේවා, මා මෙය නොවිචාරවයි" (වදාළේය). දෙවනුවද, තුන් වෙනුවද, බල පැවතුම් ඇත්තාවූ සේනිය නම් අවෙලක තෙම භාග්‍යවතුන් වහන්සේගෙන් මෙසේම ඇසුවිටත් භාග්‍යවතුන් වහන්සේ එලෙසම කියේය.

"සේනියය, කම් නැත. මෙය තිබේවා. මෙය නොවිචාරවයි, මා නැවත නැවත කියන්දිත් නුඹ අසන්නේවිනම එකාන්තයෙන් නොපගේ ඉල්ලීම මම නොලබමි. එහෙත් තට මම ප්‍රකාශ කරන්නෙමි.

6. "සේනියය, මේ ලොකයෙහි ඇතමෙක් ගොන් පැවතුම් සම්පූර්ණ කොට තිරන්තරයෙන් වඩාද, ගොන් ශීලය සම්පූර්ණ කොට තිරන්තරයෙන් වඩාද, ගොන් චිත්තය සම්පූර්ණ කොට තිරන්තරයෙන් වඩාද, ගොන් ආකාරය සම්පූර්ණ කොට තිරන්තරයෙන් වඩාද, හෙතෙම ගොන් පැවතුම් සම්පූර්ණකොට තිරන්තරයෙන් වඩා ගොන් ශීලය සම්පූර්ණ කොට තිරන්තරයෙන් වඩා ගොන් චිත්තය සම්පූර්ණ කොට තිරන්තරයෙන් වඩා, ගොන් ආකාරය සම්පූර්ණකොට තිරන්තරයෙන් වඩා ශරීරයාගේ බිඳීමෙන් මරණින් මතු ගවයන්ගේ සහභාවයට පැමිණේ. (ගව උපතක්ම ලබයි) ඉදින් වනාහි, මම මේ ශීලයෙන් හෝ ව්‍රතයෙන් හෝ තපසින් හෝ බ්‍රහ්මචර්යයෙන් හෝ, දෙවියෙක් හෝ වන්නෙමි. දෙවියන්ගෙන් අන්‍යතරයෙක් හෝ වන්නෙමියි, ඔහුගේ ඇදහීම වෙද, එය (ඒ ඇදහීම) ඔහුගේ මිථ්‍යා දෘෂ්ටිය වේ. සේනියය, මිථ්‍යාදෘෂ්ටිය ඇත්තහුට වනාහි නරකය හෝ තිරිසන් යෝනිය හෝ යන ගති දෙක අතුරෙන් එක්තරා ගතියක් ලැබෙයි මම කියමි. සේනියය, මෙසේ සම්පූර්ණ කරන්නාවූ ගොන් පැවතුම වනාහි ගවයන්ගේ සහභාවයට පමුණුවයි. නරකයද විද්‍යාමාන වෙයි."

7. මෙසේ වදාළ කල්හි ගොන් පැවතුම් ඇත්තාවූ පුණ්ණ නම් කොළිය පුත්‍රතෙම හැඬුයේය. කඳුළු වැහිරවූයේය. එකල්හි භාග්‍යවතුන් වහන්සේ බල පැවතුම ඇත්තාවූ සේනිය නම්

අවේලකයාට මෙය වදාළේය. "සේනියය, කම් නැත. සේනියය මෙය තිබේවා, මා මෙය නොවිචාරවයි' මෙය වනාහි නොප ගෙන් මම නොලබමි."යි කියේ මේ නිසාය.

"ස්වාමීනි, යමක් මට භාග්‍යවතුන් වහන්සේ මෙසේ වදාළේද, මම මෙයට නොහඬමි. ස්වාමීනි, එසේ වුවත් මාගේ මේ ගොත් පැවතුම බොහෝ කලක් සම්පූර්ණ කරන ලද්දක්, සමාදන්වන ලද්දක් වෙයි. ස්වාමීනි, භාග්‍යවතුන් වහන්සේ යම් පරිද්දකින් මමද මේ ගොත් පැවතුම දුරුකරන්නෙමිද, මේ බලු පැවතුම දුරු කරන්නේද, එපරිද්දෙන් ධර්මය දේශනා කරනට සමර්ථවේනම් මම භාග්‍යවතුන් වහන්සේ කෙරෙහි මෙසේ ප්‍රශ්න වූයේ වෙමිසි," (කියේය.)

8. "පුණ්ණය, එසේ නම් අසව, යහපත් කොට මෙතෙහි කරව, කියන්නෙමි" "එසේය, ස්වාමීනි"යි ගොත් පැවතුම් ඇත්තාවූ පුණ්ණ නම් කොලිය පුත්‍රතෙම භාග්‍යවතුන් වහන්සේට උන්තර දුන්නේය. භාග්‍යවතුන් වහන්සේ මෙය වදාළේය.

9. "පුණ්ණය, මා විසින් තෙමේ විශ්ඡට ඥාණයෙන් දැන ප්‍රත්‍යක්ෂකොට ප්‍රකාශ කරනලද්දාවූ මේ කර්ම සතරක් වෙත්. කවර සතරක්දයත්, පුණ්ණය, කෘෂ්ණ<sup>1</sup> වූ (දස අකුසල කර්මපථවූ) කෘෂ්ණ විපාක ඇති (අපායෙහි උපදින හෙයින් කථවූ විපාක ඇති) කර්මයක් ඇත්තේය.

පුණ්ණය, ශුක්ල<sup>2</sup>වූ (දස කුසල කර්මපථවූ) ශුක්ල විපාක ඇති (යහපත් ස්ඵානයකම උපතට හේතුවන) කර්මයක් ඇත්තේය. පුණ්ණය, කෘෂ්ණවූද, ශුක්ලවූද<sup>3</sup> (මිශ්‍රක කර්මයවූ) කෘෂ්ණවූද, ශුක්ලවූද විපාක ඇති (සැපවූද දුක්වූද විපාක ඇති) කර්මයක් ඇත්තේය. පුණ්ණය, කෘෂ්ණ නොවූ, ශුක්ලනො<sup>4</sup>වූ, කෘෂ්ණ ශුක්ලනොවූ විපාක ඇති (යම්) කර්මයක් කර්මක්ෂය කිරීම පිණිස පවතිද (එබඳුවූ) කර්මයක්ද ඇත්තේය.

10. "පුණ්ණය, කෘෂ්ණවූ, කෘෂ්ණ විපාක ඇත්තාවූ කර්මය කවරේද? පුණ්ණය, මේ ලෝකයෙහි ඇතැම් පුද්ගලයෙක් දුක් සහිතවූ කාය සංස්කාරය (කාය චරයෙහි හටගන්නා දොලොස් අකුසල්) රුස්කරයිද, දුක් සහිතවූ මනෝ සංස්කාරය (සිතෙහි යටගන්නා අකුසල් වේතනාවන්) රුස්කරයිද, හෙතෙම දුක් සහිතවූ කාය සංස්කාරය රුස්කොට, දුක්සහිතවූ වාක් සංස්කාරය රුස් කොට දුක් සහිතවූ මනෝ සංස්කාරය රුස්කොට, දුක් සහිතවූ ලෝකයන්හිම උපදියි. දුක් සහිතවූ ලෝකයෙහි උපන්නාවූම ඔහු දුක් සහිතවූ විපාක ස්පර්ශවලින් ස්පර්ශ කරත්. හෙතෙම දුක් සහිතවූ විපාක ස්පර්ශවලින් ස්පර්ශකරන ලද්දේම, දුක් සහිත වූ ජිකාන්තයෙන් දුක් වූ වේදනාවක්ම විඳියි. තිරයෙහි උපත් සත්වයෝ යම්සේද එමෙහි. පුණ්ණය, මෙසේ වූ කර්ම හේතුවෙන් සත්වයාගේ උත්පත්තිය වේ. යමක් කරයිද එයින් උපදියි. උපත් මොහු ස්පර්ශයෝ ස්පර්ශ කෙරෙත්. පුණ්ණය, මෙසේ "සත්වයෝ කර්මයම දායාද කොට ඇත්තාහු"යයි මම කියමි. පුණ්ණය, මෙය කෘෂ්ණවූ කෘෂ්ණවිපාක ඇත්තාවූ කර්මයයි කියනු ලැබේ.

1 Grey/ Black /Dark  
2 White/ Bright  
3Mixed B&W  
4 Neither Black Nor White

11. "පුණ්ණය, ශුක්ල<sup>2</sup> වූ ශුක්ල විපාක ඇත්තාවූ කර්මය කවරේද? පුණ්ණය, මේ ලෝකයෙහි ඇතැම් පුද්ගලයෙක් නිදොස්වූ නිදුක්වූ කාය සංස්කාරය (කාය චාරයෙහි පැවති කාමාවචර කුසල් සිත් අට) රුස්කරයිද, නිදොස්වූ නිදුක් වූ වාක් සංස්කාරය (වචන යෙහි පැවැති කුසල්) රුස් කරයිද, නිදොස්වූ නිදුක්වූ මනෝ සංස්කාරය (මනෝද්වාරයෙහි පැවති කුසල චේතනාවන්) රුස්කරයිද, හෙතෙම නිදුක්වූ ලෝකයෙහි උපදියි. නිදුක්වූ මනෝ සංස්කාරය රුස්කොට නිදුක්වූ ලෝකයෙහි උපදියි. නිදුක්වූ ලෝකයෙහි උපන්නාවූ ඔහු නිදුක්වූ ස්පර්ශයෝ ස්පර්ශ කරන්. නිදුක්වූ ස්පර්ශවලින් ස්පර්ශ කරන ලද්දාවූම හෙතෙම නිදුක්වූ ඵකාන්ත සැපවූ වේදනාව විදියි. සුභතිණ්ණ නම් දෙවියෝ යම්සේද ඵමෙති. පුණ්ණය, මෙසේ වනාහි ඇතිවූ කර්මයෙන් සත්වයාගේ උත්පත්තිය වේ. යමක් කරයිද ඵයින් උපදියි. උපන්නාවූ මොහු ස්පර්ශයෝ ස්පර්ශ කරන්. පුණ්ණය මෙසේද, මම සත්වයෝ කර්මය දායාදකොට ඇත්තාහුයයි කියමි. පුණ්ණය, මෙය ශුක්ලවූ, ශුක්ල විපාක ඇත්තාවූ කර්මයයි කියනු ලැබේ.

12. "පුණ්ණය කෘෂ්ණ ශුක්ලවූ<sup>3</sup>, කෘෂ්ඨ ශුක්ල විපාක ඇති කර්මය කවරේද? පුණ්ණය, මේ ලෝකයෙහි ඇතැම් පුද්ගලයෙක් දුක් සහිතවූද, නිදුක් සහිතවූද, කාය සංස්කාරය රුස්කරයිද, දුක් සහිතවූද, නිදුක්වූද, වාක් සංස්කාරය රුස් කරයිද, දුක් සහිතවූද, නිදුක් සහිතවූද මනෝ සංස්කාරය රුස් කරයිද, හෙතෙම දුක් සහිතවූද, නිදුක්වූද කාය සංස්කාරය රුස් කොට, දුක් සහිතවූද, නිදුක්වූද මනෝ සංස්කාරය රුස්කොට දුක් සහිතවූද දුක් රහිතවූද ලෝකයෙහි උපදියි. දුක් සහිතවූද දුක් රහිතවූද ලෝකයෙහි උපන්නාවූම ඔහු දුක් සහිතවූද දුක් රහිතවූද ස්පර්ශයෝ ස්පර්ශ කරන්. දුක් සහිතවූද දුක් රහිතවූද ස්පර්ශයෝ ස්පර්ශ කරන ලද්දාවූම හෙතෙම දුක් සහිතවූද දුක් රහිතවූද සැපදුක් දෙකින් මිශ්‍රවූ වේදනාව විදියි. මනුෂ්‍යයෝද ඇතැම් දෙවියෝද, ඇතැම් විමාන ප්‍රේතයෝද යම්සේද, ඵමෙති. පුණ්ණය, මෙසේ වනාහි ඇතිවූ කර්මයෙන් සත්වයාගේ උත්පත්තිය වේ. යමක් කරයිද, ඵයින් උපදියි. උපන්නාවූ මොහු ස්පර්ශයෝ ස්පර්ශ කෙරෙත්. පුණ්ණය, මෙසේ සත්වයෝ කර්මය දායාද කොට ඇත්තාහු යයි මම කියමි. පුණ්ණය, මෙය කෘෂ්ණ ශුක්ලවූ කෘෂ්ණ ශුක්ල විපාක ඇත්තාවූ කර්මයයි කියනු ලැබේ.

13. "පුණ්ණය, කෘෂ්ණ නොවූ, ශුක්ලද නොවූ, කෘෂ්ණ ශුක්ල නොවූ විපාකද, නැති කර්මය කර්මක්ෂය පිණිස පවතියිද, ඒ කර්මය කවරේද? පුණ්ණය, ඒ ත්‍රිවිධ කර්මයන් අතුරෙන් කෘෂ්ණවූ කෘෂ්ණ විපාක ඇත්තාවූ යම් මේ කර්මයක් වේද, ඵය දුරු කිරීම පිණිස මේ චේතනාවක් වේද, ශුක්ලවූ ශුක්ල විපාක ඇත්තාවූ යම් මේ කර්මයකුත් ඇද්ද ඔහුගේ දුරු කිරීම පිණිස යම් චේතනාවක් වේද, කෘෂ්ණ ශුක්ලවූ කෘෂ්ණ ශුක්ල විපාක ඇත්තාවූ යම් මේ කර්මයකුත් ඇද්ද, ඵය දුරු කිරීම පිණිස යම් චේතනාවක් වේද, පුණ්ණය, මෙය කෘෂ්ණද නොවූ ශුක්ලද නොවූ, කෘෂ්ණ ශුක්ල විපාකද නැති කර්මය කර්මක්ෂය පිණිස පවතියිද, ඒ මේ කර්මයයි කියනු ලැබේ. පුණ්ණය, මේ කර්ම සතර වනාහි මා විසින් හෙමේ විශිෂ්ට ඥාණයෙන් දැන ප්‍රත්‍යක්ෂ කොට ප්‍රකාශ කරන ලද්දාහුය"යි (වදාලේය.)

14. මෙසේ වදාළ කල්හි ගොන් පැවතුම් ඇත්තාවූ පුණ්ණ නම් කෝලිය පුත්‍රතෙම භාග්‍යවතුන් වහන්සේට මෙය කියේය. "ස්වාමීනි, ඉතා යහපත, ස්වාමීනි, ඉතා යහපත. ස්වාමීනි, මෙසේ යටිකුරු කරන ලද්දක් උඩුකුරු කරන්නේද, වැසුමක් ඵලිදරවූ කරන්නේද, මූලාවූවෙකුට මග කියන්නේද, ඇස් ඇත්තෝ රූප දකින්නාවයි අඳුරෙහි තෙල් පහනක් දරන්නේද, ඵලෙසින්ම භාග්‍යවතුන් වහන්සේ නොයෙක් ආකාරයෙන් ධර්මය දේශනා කරන ලද්දේය. ස්වාමීනි, මම භාග්‍යවතුන් වහන්සේද, ධර්මයද, සංයාද සරණ කොට ගනිමි. භාග්‍යවතුන් වහන්සේ මා අද පටන් දිවිහිමි කොට සරණ ගියාවූ උපාසකයෙකැයි දරණ සේක්වා"යි කිය.

15. බලු පැවතුම් ඇත්තාවූ සෙනිය නම් අවෙලක තෙම වනාහි භාග්‍යවතුන් වහන්සේට මෙය කියේය. "ස්වාමීනි, ඉතා යහපත ස්වාමීනි, ඉතා යහපත ස්වාමීනි, මෙසේ යටිකුරු කරන ලද්දක් උඩුකුරු කරන්නේද, වැසුමක් ඵලිදරවූ කරන්නේද, මං මූලාවූවෙකුට මග කියන්නේද, ඇස් ඇත්තෝ රූප දකින්නාවයි අඳුරෙහි තෙල් පහනක් දරන්නේද, ඵලෙසින්ම භාග්‍යවතුන් වහන්සේ නොයෙක් ආකාරයෙන් ධර්මය දේශනා කරන ලදී. ස්වාමීනි, ඒ මම භාග්‍යවතුන් වහන්සේ සරණ කොට යමි, ධර්මයද, හික්ෂු සංයාද (සරණ කොට යමි.) ස්වාමීනි, භාග්‍යවතුන් වහන්සේගේ සම්පයෙහි මහණ කම ලබන්නෙමි. උපසම්පදාවද ලබන්නෙමි" (කියේය)

16. "සෙනියය, පෙර අන්‍ය නිර්වකවූ යමෙක් වනාහි මේ ශාසනයෙහි පැවිදි වීම කැමති වේද, උපසම්පදාව කැමති වේද, හෙතෙම සාරමසක් පිරිවෙස් වෙසෙයි. සාරමසක් ගතවීමෙන් සතුටු සිත් ඇති හික්ෂුහු හික්ෂු භාවය පිණිස පැවිදි කරන්. ඵතකුදු වූවන් මටමෙහි පුද්ගලයන්ගේ වෙනස් බව ප්‍රකටය"යි (වදාළේය).

"ස්වාමීනි, ඉදින් පෙර අන්‍යනිර්වකවූවෝ මේ ශාසනයෙහි පැවිදි වීම කැමැත්තාහු උපසම්පදාව කැමැත්තාහු සාර මසක් පිරිවෙස් වෙසෙත් නම්, සාර මසක් ගතවීමෙන් සතුටු සිත් ඇත්තාවූ හික්ෂුහු හික්ෂු භාවය පිණිස පැවිදි කරන් නම්, උපසම්පදා කරන් නම්, මම සතර අවුරුද්දක් පිරිවෙස් වසන්නෙමි. සතර අවුරුද්දක් ගතවීමෙන් සතුටු සිත් ඇති හික්ෂුහු හික්ෂු භාවය පිණිස මා පැවිදි කෙරෙත්වා, උපසම්පදා කෙරෙත්වා"යි (කියේය.)

17. බලු පැවතුම් ඇත්තාවූ සෙනිය නම් අවෙලක තෙම භාග්‍යවතුන් වහන්සේගේ සම්පයෙහි මහණකම් ලැබුයේය. උපසම්පදාව ලැබුයේය. උපසම්පදාවූ නොබෝ කල් ඇති ආයුෂ්මත් සෙනිය ස්ථවිර තෙමේ වනාහි හුදකලාවූයේ, වෙන්වූ වාසය ඇත්තේ, අප්‍රමාද වූයේ, කෙලෙස් තවන වීර්යය ඇත්තේ, හරණලද ආත්මාලය ඇත්තේ, වාසය කරමින් නොබෝ කලකින්ම යමක් සඳහා ආචාර කුලපුත්‍රයෝ මනා කොට ගිහිගෙන් නික්ම ශාසනයෙහි පැවිදි වෙද්ද, ඒ උතුම් වූ බ්‍රහ්මචර්යය කෙලවර කොට ඇත්තාවූ (අරහත් ඵලයට) මේ ආත්මයෙහිම තෙමේ විශිෂ්ට ඥාණයෙන් දැන අවබෝධ කොට පැමිණ වාසය කෙළේය. ජාතිය ක්ෂය කරණ ලදී. මාර්ග බ්‍රහ්මචර්යය වැස නිමවන ලදී. සතර මගින් කටයුතු දෙය කරනලදී. මෙයින් පසු අතික් කලයුත්තක් නැතැයි මනාව දැන ගත්තේය. ආයුෂ්මත් සෙනිය ස්ථවිර තෙමේ වනාහි රහතන් ගෙන් ඵක්තරා කෙතෙක් වූයේය.

හත්වෙනිවූ කුක්කුරවතිය සූත්‍රය නිමි. ( 1 - 7 )